



हरियाणा विधान सभा

दिसम्बर सत्र 2025

अतारांकित प्रश्न
19 दिसम्बर 2025

कुल प्रश्न - 17

बंद हुई पेंशनों का ब्यौरा

14 श्री इंदुराज सिंह नरवाल (बड़ौदा):

क्या सामाजिक न्याय, अधिकारिता, अनुसूचित जातियां एवं पिछड़े वर्ग कल्याण और अन्तोदय मंत्री कृपया बताएं कि:

क) बरोदा विधानसभा निर्वाचनक्षेत्र के अंतर्गत आने वाले तीन खण्डों अर्थात् कथूरा, मुंडलाना तथा गोहाना में पिछले दो वर्षों के दौरान वृद्धावस्था पेंशन, विधवा पेंशन, विधुर पेंशन, दिव्यांग पेंशन तथा अनाथ पेंशन योजनाओं के तहत सरकार द्वारा जिन लाभार्थियों की पेंशन बंद कर दी गई है, उनकी संख्या क्या है तथा उसका श्रेणी-वार तथा खंड-वार ब्यौरा क्या है;

ख) ऐसे प्रत्येक मामले में पेंशन बंद करने का आधार तथा कारण क्या हैं;

ग) क्या भविष्य में इन लाभार्थियों की पेंशनों को बहाल करने का कोई प्रस्ताव सरकार के विचाराधीन है; यदि हाँ, तो उपरोक्त प्रस्ताव के कब तक कार्यान्वित किए जाने की संभावना है;

घ) क्या सरकार द्वारा उपरोक्त लाभार्थियों में से किसी के खिलाफ कोई कार्रवाई की गई है या कोई जुर्माना लगाया गया है या लगाया जाना संभावित है, जिनकी पेंशन बंद कर दी

गई है; तथा

ड) यदि हाँ, तो ऐसी कार्रवाई का आधार क्या है तथा उन मामलों की संख्या कितनी है जिनमें ऐसी कार्रवाई की गई है या किए जाने की संभावना है तथा उसका ब्यौरा क्या है?

नागरिक अस्पताल को स्थानांतरित करना

15 श्रीमती सावित्री जिन्दल (हिसार):

क्या स्वास्थ्य मंत्री कृपया बताएं कि:-

क) क्या यह तथ्य है कि पुरातत्व विभाग द्वारा लगाए गए प्रतिबंधों के कारण हिसार के नागरिक अस्पताल में न तो नया निर्माण न ही नवीनीकरण संभव है, जिसके परिणामस्वरूप उक्त अस्पताल में आधुनिक सुविधाओं का अभाव है; तथा

ख) क्या इस समस्या का समाधान करने के लिए उपरोक्त नागरिक अस्पताल को किसी अन्य स्थान पर स्थानांतरित करने का कोई प्रस्ताव सरकार के विचाराधीन है; यदि हाँ, तो उसका ब्यौरा क्या है तथा नए स्थान पर उक्त नागरिक अस्पताल का कामकाज कब तक शुरू किए जाने की संभावना है?

उपरि सड़क (एलिवेटेड रोड़) का निर्माण करना

16 श्रीमती सावित्री जिन्दल (हिसार):

क्या लोक निर्माण (भवन एवं सड़कें) मंत्री कृपया बताएं कि:-

क) क्या यह तथ्य है कि हिसार शहर में गंभीर यातायात जाम की समस्या का समाधान करने के लिए सेक्टर-14, अनाज मंडी गेट से बीकानेर चौक तक एक उपरि सड़क (एलिवेटेड रोड़) का निर्माण करने की आवश्यकता है; तथा

ख) यदि हाँ, तो क्या उपरोक्त उपरि सड़क (एलिवेटेड रोड़) के निर्माण करने का कोई प्रस्ताव सरकार के विचाराधीन है तथा उक्त सड़क का निर्माण कार्य कब तक शुरू किए जाने की संभावना है?

नए पुल का निर्माण करना

17 श्रीमती सावित्री जिन्दल (हिसार):

क्या लोक निर्माण (भवन एवं सड़कें) मंत्री कृपया बताएं कि:-

क) क्या यह तथ्य है कि हिसार शहर के लक्ष्मीबाई चौक पर स्थित पुल काफी पुराना हो चुका है तथा इसकी स्थिति संतोषजनक नहीं है;

ख) क्या उक्त पुराने पुल के स्थान पर नए पुल का निर्माण करने का कोई प्रस्ताव सरकार के विचाराधीन है; तथा

ग) यदि हां, तो उपरोक्त नए पुल का निर्माण कब तक किए जाने की संभावना है?

माइनरों का पुनर्निर्माण तथा मरम्मत करना

18 श्री विकास सहारण (कलायत):

क्या सिंचाई एवं जल संसाधन मंत्री कृपया बताएं कि :-

(क) क्या कपिल मुनि माइनर तथा सिरसा (समानांतर) माइनर के पुनर्निर्मित तथा मरम्मत कार्यों को करने का कोई प्रस्ताव सरकार के विचाराधीन है;

ख) उपरोक्त माइनरों के पुनर्निर्मित का कार्य अब तक शुरू न किए जाने के कारण क्या हैं;

ग) वे वित्तीय तथा प्रशासनिक बाधाएं क्या हैं जिनके कारण उपरवर्णित कार्य के आरम्भ होने में देरी हो रही है; तथा

घ) कपिल मुनि माइनर तथा सिरसा पैरेलल माइनर के पुनर्निर्माण का कार्य करने के लिए सरकार द्वारा स्वीकृत अनुमानित लागत कितनी है तथा उक्त कार्य के कब तक शुरू तथा पूरा किए जाने की संभावना है?

विद्यालयों के भवन का नवीनीकरण करना

19 श्री योगीन्द्र सिंह राणा (असंध):

क्या स्कूल शिक्षा मंत्री कृपया बताएं कि:-

क) असंध विधानसभा निर्वाचनक्षेत्र के अंतर्गत पड़ने वाले उन राजकीय विद्यालयों का ब्यौरा क्या है, जिनके भवन जीर्ण-शीर्ण हो चुके हैं तथा तत्काल नवीनीकरण की आवश्यकता है;

ख) क्या उपरोक्त विद्यालयों में आवश्यक नवीनीकरण कार्य करने के लिए सरकार द्वारा कोई कदम उठाए जा रहे हैं; यदि हां, तो उनका ब्यौरा क्या है; तथा

ग) यदि नहीं, तो इसके कारण क्या हैं तथा उपरोक्त समस्या का समाधान करने के लिए सरकार की योजना क्या है?

राष्ट्र स्तरीय खेल स्टेडियम का निर्माण करना

20 चौ. आफ़ताब अहमद (नूंह):

क्या खेल राज्य मंत्री कृपया बताएं कि क्या नूंह जिले में राष्ट्र स्तरीय खेल स्टेडियम बनाने का कोई प्रस्ताव सरकार के विचाराधीन है; यदि हां, तो उसका ब्यौरा क्या है तथा इस उक्त स्टेडियम का निर्माण कब तक किए जाने की संभावना है?

किसानों को मुआवजा प्रदान करना

21 चौ. आफ़ताब अहमद (नूंह):

क्या उद्योग एवं वाणिज्य मंत्री कृपया बताएं कि:

(क) क्या यह तथ्य है कि आई.एम.टी सोहना में सरकार द्वारा कुछ किसानों की भूमि अधिग्रहित की गई थी; यदि हां, तो क्या ऐसे किसानों का मुआवजा बढ़ाने का कोई प्रस्ताव सरकार के विचाराधीन है तथा उसका ब्यौरा क्या है;

ख) क्या जिन किसानों की भूमि अधिग्रहित की गई थी, उनसे संबंधित योग्य युवाओं को रोजगार प्रदान करने का कोई प्रस्ताव सरकार के विचाराधीन है; तथा

(ग) क्या जिन किसानों की भूमि अधिग्रहित की गई थी, उनको विकसित प्लॉट आवंटित करने का कोई प्रस्ताव सरकार के विचाराधीन है, यदि हां, तो उसका ब्यौरा क्या है तथा ऐसे प्लॉट कब तक आवंटित किए जाने की संभावना है?

उपरि पुल के निर्माण की वर्तमान स्थिति

22 श्री जगमोहन आनन्द (करनाल):

क्या लोक निर्माण (भवन एवं सड़कें) मंत्री महोदय कृपया बताएं कि:-

क) करनाल-मेरठ सड़क (एन.एच-709 ए) पर संत गुरु रविदास चौक के समीप प्रस्तावित उपरि पुल का निर्माण कार्य कब तक शुरू तथा पूरा किए जाने की संभावना है;

ख) नगला चौक उपरि पुल के निर्माण कार्य की वर्तमान स्थिति क्या है तथा इसके कब तक निर्मित किए जाने की संभावना है;

ग) देवी लाल चौक (जी.टी. रोड) से मंगलोरा पुलिस चेक पोस्ट तक सड़क के केन्द्रीय किनारे में स्ट्रीट लाइट, हाई-मास्ट लाइट और डब्ल्यू-बीम क्रैश बैरियर लगाने के कार्यों की प्रगति क्या है तथा उक्त कार्यों के कब तक पूरा किए जाने की संभावना है ;

घ) क्या उपरवर्णित सभी कार्यों के लिए बजट आवंटन, निविदा स्थिति तथा अनुबंध देने

की प्रक्रिया पूरी हो चुकी है; यदि हां, तो उसका ब्यौरा क्या है; तथा

ड) उपरोक्त परियोजनाओं/कार्यों को समय पर पूरा करने के लिए सरकार द्वारा क्या पग उठाए गए हैं?

दुकानों के लिए हस्तांतरण नीति लागू करना

23 श्री जगमोहन आनन्द (करनाल):

क्या मुख्यमंत्री कृपया बताएं कि:

क) क्या यह तथ्य है कि ट्रांसपोर्ट नगर, करनाल में दुकानें लगभग 25 साल पहले बनाई गई थी, लेकिन सरकार द्वारा वर्ष 2016 में इस संबंध में नीति बनाए जाने के बावजूद आज भी उनका स्वामित्व हस्तांतरित नहीं किया जा सकता है; तथा

ख) यदि हां, उपरवर्णित हस्तांतरण नीति को कब तक कार्यान्वित किए जाने की संभावना है ताकि उपरोक्त दुकानों का स्वामित्व हस्तांतरित किया जा सके ?

हरियाणा लोक सेवा आयोग तथा हरियाणा कर्मचारी चयन आयोग द्वारा भर्ती/ विज्ञापन का ब्यौरा

24 श्री भारत भूषण बत्तरा (रोहतक):

क्या मुख्य मंत्री कृपया बताएं कि:

राज्य में पिछले एक वर्ष में हरियाणा लोक सेवा आयोग तथा हरियाणा कर्मचारी चयन आयोग (हरियाणा कोशल रोजगार निगम को छोड़ कर) द्वारा जारी विज्ञापनों के संबंध में निम्नलिखित ब्यौरा क्या है:-

(क) जारी किए गए नौकरी विज्ञापनों की संख्या तथा विज्ञापित पदों की संख्या तथा श्रेणी वार भरे गए पदों की संख्या कितनी है;

(ख) उन भर्तियों/विज्ञापनों/ चयन सूचियों की संख्या कितनी है जिन्हें पंजाब तथा हरियाणा उच्च न्यायालय के समक्ष चुनौती दी गई है;

(ग) पंजाब तथा हरियाणा उच्च न्यायालय द्वारा रद्द की गई भर्तियों / विज्ञापनों/ चयन सूचियों की संख्या कितनी है तथा दिए गए फैसलों का संक्षिप्त ब्यौरा क्या है; तथा

(घ) पंजाब तथा हरियाणा उच्च न्यायालय में दायर किए गए ऐसे सभी मामलों की शीर्षक क्या हैं तथा इन पर क्या फैसलें दिए गए हैं तथा उनसे संबंधित पूर्ण तथा विस्तृत जानकारी क्या है ?

जी.एस.टी घोटाले का ब्यौरा

25 श्री अदित्य देवीलाल (डबवाली):

क्या मुख्यमंत्री कृपया बताएं कि:-

क) क्या यह तथ्य है कि वर्ष 2019-20 से जुलाई, 2024-25 तक, राज्य में हजारों करोड़ रुपये की राशि के जी.एस.टी घोटालों के मामले सामने आए हैं; यदि हाँ, तो ऐसे मामलों की संख्या क्या है जिनमें सरकार द्वारा दोषी व्यापारियों के विरुद्ध कार्रवाई की गई है तथा उनके नाम तथा पूर्ण ब्यौरे क्या हैं;

ख) प्रत्येक धोखाधड़ी मामले में अब तक वसूली गई कुल राशि का ब्यौरा क्या है तथा उनका मामले-वार ब्यौरा क्या है; तथा

ग) भविष्य में ऐसे घोटालों की पुनरावृत्ति न हो, यह सुनिश्चित करने के लिए सरकार द्वारा क्या कदम उठाए गए हैं तथा राज्य में जी.एस.टी प्रवर्तन तंत्र को मजबूत करने के लिए सरकार द्वारा बनाई गई कार्य योजना का ब्यौरा क्या है?

ठेकेदारों द्वारा किए गए कार्यों का पुनरवलोकन

26 श्री देवेन्द्र हंस (गुहला):

क्या जन स्वास्थ्य अभियांत्रिकी मंत्री कृपया बताएं कि:

क) क्या यह तथ्य है कि गुहला विधानसभा निर्वाचनक्षेत्र में सीवर, नगर पालिका समिति के अधूरे सीवर परियोजना के अंतर्गत, ठेकेदार को सीवर लाइनें बिछाने के बाद गलियों का पुनर्निर्माण करना आवश्यक था; यदि हाँ, तो ठेकेदार द्वारा पुनर्निर्मित गलियों का ब्यौरा क्या है;

ख) क्या विभाग द्वारा इस परियोजना के अंतर्गत ठेकेदारों द्वारा किए गए कार्यों का निरीक्षण तथा पुनरवलोकन किया गया है; यदि हाँ, तो उसका ब्यौरा क्या है; तथा

ग) यदि नहीं, तो इसके कारण क्या हैं?

जल शोधन संयंत्र को बदलना/मरम्मत करना

27 सरदार मनदीप चड्ढा (पेहोवा):

क्या मुख्यमंत्री कृपया बताएं कि:-

क) सरस्वती हेरिटेज डेवलपमेंट बोर्ड द्वारा पेहोवा में इसकी स्थापना के बाद जारी किए गए बजट का ब्यौरा क्या है तथा उन कार्यों से संबंधित विस्तृत जानकारी क्या है जिन पर

उक्त राशि खर्च की गई है; तथा

ख) क्या यह तथ्य है कि पेहोवा में पवित्र सरस्वती नदी पर जल शोधन संयंत्र वर्तमान में कार्य नहीं कर रहा है या उसे बदलने की आवश्यकता है; यदि हाँ, तो उक्त संयंत्र की मरम्मत करने या बदलने के लिए सरकार द्वारा क्या पग उठाए हैं तथा इसके कब तक पूर्ण रूप से संचालित किए जाने की संभावना है?

डंपिंग जोन को स्थानांतरित करना

28 सरदार मनदीप चट्टा (पेहोवा):

क्या शहरी स्थानीय निकाय मंत्री कृपया बताएंगे कि:

क) क्या पेहोवा नगर पालिका समिति के डंपिंग जोन को शहर से दूर किसी स्थान पर स्थानांतरित करने का कोई प्रस्ताव सरकार के विचाराधीन है; तथा

ख) क्या सरकार द्वारा पेहोवा में 'अनापत्ति प्रमाण पत्र' जारी करने में लगातार हो रही देरी/कठिनाई को दूर करने के लिए कोई योजना बनाई है, जिसके कारण जनता को कठिनाई हो रही है; यदि हाँ, तो उसका ब्यौरा क्या है?

बरसाती जल (स्ट्रोम वाटर) निकासी नालियों से गाद निकालना तथा साफ करना

29 श्री भारत भूषण बत्तरा (रोहतक):

क्या शहरी स्थानीय निकाय मंत्री कृपया बताएंगे कि:-

क) क्या यह तथ्य है कि रोहतक नगर निगम का नाला, जो गोहाना रोड पर दयानंद मठ से सुखपुरा चौक तक स्थित है, हमेशा गाद से भरा रहता है तथा नियमित रूप से साफ नहीं किया जाता है, जिसके कारण बरसात के मौसम में टी.बी. अस्पताल के सामने गोहाना सड़क पर पानी जमा हो जाता है;

ख) क्या यह भी तथ्य है कि शीला बाईपास से सुखपुरा चौक तक जाने वाली सड़क के किनारे डी 2 एम होटल के सामने स्थित बरसाती जल निकासी नाली (नाला) कई वर्षों से अवरुद्ध है, गाद से भरी हुई है, तथा उस पर अनधिकृत निर्माणों द्वारा अतिक्रमण किया गया है; तथा

ग) क्या उपरोक्त नालों की पूरी तरह से गाद निकालने, सफाई करने, सभी अवैध अतिक्रमणों को हटाने तथा जलभराव को रोकने का कोई प्रस्ताव सरकार के विचाराधीन है, यदि हाँ, तो उपरोक्त प्रस्ताव कब तक कार्यान्वित किए जाने की संभावना है ?

सीवरेज प्रणाली में सुधार करना तथा जल भराव की समस्या का समाधान करना

30 श्रीमती गीता भुक्कल (झज्जर):

क्या जन स्वास्थ्य अभियांत्रिकी मंत्री कृपया बताएंगे कि:-

क) क्या यह तथ्य है कि झज्जर शहर जल भराव तथा अपर्याप्त सीवरेज प्रणाली की लगातार समस्याओं का सामना कर रहा है; यदि हाँ, तो इन मुद्दों के समाधान करने के लिए सरकार द्वारा क्या पग उठाए जा रहे हैं; तथा

ख) क्या झज्जर शहर में जल भराव की समस्या को समाधान करने के लिए तथा सीवरेज प्रणाली में सुधार करने के लिए सरकार द्वारा कोई व्यापक या स्थायी योजना तैयार की गई है; यदि हाँ, तो उसका ब्यौरा क्या है तथा उपरोक्त प्रस्ताव के कब तक कार्यान्वित किए जाने की संभावना है?
